

جناب ممنون حسین

صدر اسلامی جمہوریہ پاکستان

کا عید الاضحیٰ ۱۴۳۹ھ / ۲۰۱۸ء کے موقع پر قوم کے نام پیغام

عید الاضحیٰ کے پر مسرت موقع پر میں پوری پاکستانی قوم کو مبارک باد پیش کرتا ہوں اور اللہ تعالیٰ کی بارگاہ میں دعا گو ہوں کہ پاکستانی قوم اور پوری ملت اسلامیہ کی عبادات اور قربانیاں قبول و منظور فرماتے ہوئے انھیں ہمارے لیے اپنی رضا کے حصول کا ذریعہ بنا دے، آمین۔

عید الاضحیٰ حضرت ابراہیم علیہ السلام کی اطاعت خداوندی اور حضرت اسماعیل علیہ السلام کی تسلیم و رضا کی یادگار ہے۔ آج کے دن ان عظیم انبیائے کرام نے اطاعت و ایثار اور قربانی کی لازوال مثال پیش کی تھی۔ یہ عمل رہتی دنیا کے لیے ایک سبق کی حیثیت اختیار کر گیا کہ بڑے مقاصد کی تکمیل اور اس دنیا کو دکھوں سے پاک کرنے کے لیے اپنی پیاری ایشیا حتیٰ کہ اولاد کو بھی قربان کرنا پڑے تو اس سے گریز نہ کیا جائے، اس سلسلے میں ارشاد باری تعالیٰ ہے:

”آپ صلی اللہ علیہ وسلم ان سے کہیں کہ: میری نماز، میری قربانی، میری زندگی اور موت سب اللہ رب العالمین کے لئے ہے (القرآن)۔“

عبادت کی یہی روح ہے جو اس دکھوں بھری دنیا کو جنت کا نمونہ بنا سکتی ہے کیونکہ جان و مال کی اس قربانی کے ذریعے انسان کو اپنی انا قربان کرنے کی تربیت دی جاتی ہے جو مسائل کی اصل جڑ ہے۔ اس دنیا کے مسائل خواہ ان کی نوعیت داخلی ہو، خواہ خارجی اور بین الاقوامی، ان سب کا خمیر اسی مرض سے اٹھا ہے۔ دنیا کو ان پیچیدہ مسائل کے چنگل سے نکال کر امن و محبت اور اخوت کا گہوارہ بنانے کے لیے اپنی سب سے پیاری چیزوں کی قربانی ناگزیر ہے جن میں جان و مال کے علاوہ آرا اور مفادات سمیت سب کچھ شامل ہے۔ وطن عزیز آج جس قسم کے سیاسی، غیر سیاسی اور سماجی و معاشی مسائل سے دوچار ہے، ان سے نکلنے کے لیے سنت ابراہیم علیہ السلام سے ہی رہنمائی لینے کے ضرورت ہے۔

میری دعا ہے کہ اللہ رب العزت ہم سب کو عید الاضحیٰ کی حقیقی خوشیوں سے ہمکنار کرے اور قربانی جیسی عظیم عبادت کو اس کی روح کے مطابق سمجھ کر عمل کرنے کی توفیق عطا فرمائے اور اس کی تہہ میں پوشیدہ نعمتوں اور برکتوں سے مستفید فرمائے آمین۔

><<<>>><